सन २०१५-१६ च्या खरीप हंगामातील हंगामी पैसेवारी ५० पैशांपेक्षा कमी असलेल्या गावांतील विद्यार्थ्यांचे परीक्षा शुल्क माफ करण्याबाबत.

## महाराष्ट्र शासन उच्च व तंत्र शिक्षण विभाग,

शासन परिपत्रक क्रमांक : एडीआर-२०१६/प्र.क्र.४०/तांशि-६

मादाम कामा मार्ग, हुतात्मा राजगुरु चौक, मंत्रालय, मुंबई - ४०० ०३२. दिनांक : ३० मार्च, २०१६.

## वाचा:-

- 9) शासन निर्णय, शालेय शिक्षण व क्रिडा विभाग क्र. एफईडी-१५९२/ १२०२/ (११३२) / साशि-५, दिनांक १८.१०.१९९३.
- २) शासन निर्णय,महसूल व वन विभाग क्र. एससीवाय-२०१५/प्र.क्र.३११/ म-७, दिनांक २० ऑक्टोबर, २०१५.
- 3) शासन शुध्दीपत्रक महसूल व वन विभाग क्र. एससीवाय-२०१५/ प्र.क्र.३११ / म-७, दिनांक ९ नोव्हेंबर, २०१५.

## शासन परिपत्रक :-

उपरोक्त संदर्भ क्र. १ येथील शासन निर्णयान्वये ज्या गावांची अंतिम पैसेवारी ५० पैशांपेक्षा कमी आहे अशा टंचाईग्रस्त भागातील विद्यार्थ्यांना परीक्षा फी माफीची योजना लागू केली आहे. यामध्ये कला संचालनालयाकडून घेण्यात येणाऱ्या परीक्षांचा समावेश आहे.

२. उपरोक्त संदर्भ क्र. २ येथील शासन निर्णयान्वये महसूल व वन विभागाने राज्यातील २०१५-१६ च्या खरीप हंगामात जिल्हाधिकारी यांनी ५० पैशांपेक्षा कमी पैसेवारी घोषित केलेल्या, १४७०८ गावांमध्ये दुष्काळग्रस्त परिस्थिती जाहीर केलेली आहे. तसेच संदर्भ क्र. ३ येथील शासन शुध्दीपत्रकाद्वारे "१४७०८" गावांऐवजी "१५७४७" गांवे, अशी सुधारणा केली आहे. सदर शासन निर्णयान्वये दुष्काळग्रस्त परिस्थितीवर उपाययोजना करण्यासाठी केलेल्या उपाययोजनांमध्ये महाविद्यालयीन विद्यार्थ्यांचे परीक्षा शुल्क माफ करण्याचे जाहीर केले आहे. यास्तव सदर १५७४७ गावांमधील विद्यार्थ्यांचे परीक्षा शुल्क संदर्भ क्र. १ येथील दि. १८.१०.१९९३ रोजीच्या शासन निर्णयामध्ये नमूद केल्यानुसार कला संचालनालयाच्या अधिपत्याखालील कला संस्थामध्ये शिक्षण घेणाऱ्या विद्यार्थ्यांना माफ करण्याची कार्यवाही तात्काळ करण्यात यावी.

सदर शासन परिपत्रक महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आला असून त्याचा संकेतांक २०१६०३३१११४४५४६६०८ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

(का.रा.पिळणकर)

कार्यासन अधिकारी, महाराष्ट्र शासन.

प्रत,

- १. सर्व जिल्हाधिकारी,
- २. प्र. संचालक, कला संचालनालय, महाराष्ट्र राज्य, मुंबई.
- ३. निरीक्षक, कला संचालनालय, महाराष्ट्र राज्य, मुंबई.

महाराष्ट्राचे राज्यपाल यांच्या आदेशानुसार व नावाने.

- ४. उप सचिव (म-७), महसूल व वन विभाग, मंत्रालय, मुंबई.
- ५. निवडनस्ती (मशि-२).